

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

శ్రీ రంగనాథదివ్యమణిపాదుకాభ్యాం నమః

శ్రీకవితార్కికసింహస్య సర్వతంత్రస్వతంత్రస్య  
శ్రీమద్వేంకటనాథస్య వేదాంతాచార్యస్య కృతిషు  
శ్రీరంగనాథపాదుకాసహస్రే

॥ పుష్పపద్ధతిః ద్వాదశీ ॥

*This document has been prepared by*

*Sunder Kidāmbi*

*with the blessings of*

శ్రీ రంగరామానుజ మహాదేశికన్

*His Holiness śrīmad āṇḍavan śrīraṅgam*

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

శ్రీ రంగనాథదివ్యమణిపాదుకాభ్యాం నమః

## ॥ పుష్పపద్ధతిః ద్వాదశీ ॥

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధిత్తాం సదా హృది ॥

శౌరేః సంచారకాలేషు పుష్పవృష్టిర్ద్దివశ్చ్యుతా ।

పర్యవస్యతి యత్తైవ ప్రపద్యే తాం పదావనీం ॥ 12.1 ॥

దైవతం మమ జగత్తయార్చితా

దివ్యదంపతివిహారపాదుకా ।

పాణిపాదకమలార్పణాత్తయోః

యా భజత్యనుదినం సభాజనం ॥ 12.2 ॥

తవ రంగరాజమణిపాదు ! నతో

విహితార్హణః సురసరిత్పయసా ।

అవతంసచంద్రకలయా గిరిశో

నవకేతకీదళమివార్పయతి ॥ 12.3 ॥

కుసుమేషు సమర్పితేషు భక్తైః

త్వయి రంగేశపదావని ! ప్రతీమః ।

శరకోపమునేస్త్యదేకనామ్నః

సుభగం యత్సురభిత్వమస్య నిత్యం ॥ 12.4 ॥

పదే పరస్మిన్ భువనే విధాతుః

పుణ్యైః ప్రసూనైః పుళినే సరయ్యాః ।

మధ్యే చ పాదావని ! సహ్యసింధోః  
ఆసీచ్ఛతుః స్థానమివార్చనం తే || 12.5 ||

తవైవ రంగేశ్వరపాదరక్షే !  
సౌభాగ్యమవ్యాహతమాప్తుకామాః |  
సురద్రుమాణాం ప్రసవైః సుజాతైః  
అభ్యర్చయంత్యస్సరసో ముహుస్త్యాం || 12.6 ||

నివేశితాం రంగపతేః పదాబ్జే  
మన్యే సపర్యాం మణిపాదరక్షే ! |  
త్వదర్పణాదాపతితామపశ్యత్  
గాండీవధన్వా గిరిశోత్తమాంగే || 12.7 ||

పత్రాణి రంగన్మపతేర్మణిపాదరక్షే !  
ద్విత్రాణ్యపి త్వయి సమర్ప్య విభూతికామాః |  
పర్యాయలబ్ధపురుహూతపదాః శచీనాం  
పత్రాంకురాణి విలిఖంతి పయోధరేషు || 12.8 ||

నిర్వర్తయంతి తవ యే నిచితాని పుష్పైః  
వైహారికాణ్యపవనాని వసుంధరాయాం |  
కాలేన తే కమలలోచనపాదరక్షే !  
క్రీడంతి నందనవనే కృతినః పుమాంసః || 12.9 ||

అర్చంతి యే మధుభిదో మణిపాదరక్షే !  
భావాత్మకైరపి పరం భవతీం ప్రసూనైః |  
మందారదామసుభగైర్మకుట్రైరజస్రం  
బృందారకాః సురభయంతి పదం తదీయం || 12.10 ||

అస్పృష్టదోషపరిమర్కమలంఘ్యమన్యైః  
 హస్తాపచేయమఖిలం పురుషార్థవర్గం |  
 చిత్రం జనార్దనపదావని ! సాధకానాం  
 త్వయ్యర్పితాః సుమనసః సహసా ఫలంతి || 12.11 ||

వందారుభిః సురగణైస్త్యయి సంప్రయుక్తా  
 మాలా విభాతి మధుసూదనపాదరక్షే ! |  
 విక్రాంతవిష్ణుపదసంశ్రయబద్ధసఖ్యా  
 భాగీరథీవ పరిరంభణకాంక్షిణీ తే || 12.12 ||

యే నామ రంగనృపతేర్మణిపాదుకే ! త్వాం  
 అభ్యర్చయంతి కమలైరధికర్తుకామాః |  
 ఆరోపయత్యవహితా నియతిః క్రమాత్తాన్  
 కల్పాంతరీయకమలాసనపత్రికాసు || 12.13 ||

త్వయ్యర్పితాని మనుజైర్మణిపాదరక్షే !  
 దూర్వాంకురాణి సులభాన్యథవా తులస్యః |  
 సారాధికాః సపది రంగనరేంద్రశక్త్యా  
 సంసారనాగదమనౌషధయో భవంతి || 12.14 ||

ఆరాధ్య నూనమసురార్దనపాదుకే ! త్వాం  
 ఆముష్మికాయ విభవాయ సహస్రపత్రైః |  
 మన్వంతరేషు పరివర్తిషు దేవి ! మర్త్యాః  
 పర్యాయతః పరిణమంతి సహస్రనేత్రాః || 12.15 ||

ధన్వైస్త్యయి త్రిదశరక్షకపాదరక్షే !  
 పుష్పాణి కాంచనమయాని సమర్పితాని |  
 విస్తంసినా వినమతో గిరిశోత్తమాంగాత్  
 ఆరగ్వధేన మిలితాన్యృపృథగ్భవంతి || 12.16 ||

విశ్వోపసర్గశమనం త్వయి మన్యమానైః  
 వైమానికైః ప్రణిహితం మణిపాదరక్షే ! |  
 పద్మాసహాయపదపద్మనఖార్చిషస్తే  
 పుష్పోపహారవిభవం పునరుక్తయంతి || 12.17 ||

నాకౌకసాం శమయితుం పరిపంథివర్ణాన్  
 నాథే పదం త్వయి నివేశయితుం ప్రవృత్తే |  
 త్వత్సంశ్రితాం విజహతస్తుళసీం వమంతి  
 ప్రస్థానకాహళరవాన్ ప్రథమం ద్విరేఫాః || 12.18 ||

రంగేశపాదపరిభోగసుజాతగంధాం  
 సంప్రాప్య దేవి ! భవతీం సహ దివ్యపుష్పైః |  
 నిత్యోపదర్శితరసం న కిలాద్రియంతే  
 నాభీసరోజమపి నందనచంచరీకాః || 12.19 ||

ప్రాగేవ కాంచనపదావని ! పుష్పవర్ణాత్  
 సంవర్తితే శమితదైత్యభయైః సురేంద్రైః |  
 పద్మేక్షణస్య పదపద్మనివేశలాభే  
 పుష్పాభిషేకముచితం ప్రతిపద్యసే త్వం || 12.20 ||

దిశి దిశి మునిపత్న్యో దండకారణ్యభాగే  
 న జహతి బహుమానాన్నానమద్యాపి మూలం |  
 రఘుపతిపదరక్షే ! త్వత్పరిష్కారహేతోః  
 అపచితకుసుమానామాశ్రమానోకహానాం || 12.21 ||

ఘటయసి పరిపూర్ణాన్ కృష్ణమేఘప్రచారే  
 కృతిభిరుపహితైస్త్వం కేతకీగర్భపాత్రైః |  
 వరతనుపరిణామాద్వామతః శ్యామళానాం  
 ప్రణతిసమయలగ్నాన్ పాదుకే ! మౌళిచంద్రాన్ || 12.22 ||

పరిచరణనియుక్తైః పాదుకే ! రంగభర్తుః  
 పవనతనయముఖ్యైరర్పితాం త్వత్సమీపే |  
 వినతవిధిముఖేభ్యో నిర్విశేషాం ద్విరేషాః  
 కథమపి విభజంతే కాంచనీం పద్మపంక్తిం || 12.23 ||

విధిశివపురుహూతస్పర్శితైర్దివ్యపుష్పైః  
 త్వయి సహ నిపతంతస్తత్తదుద్యానభృంగాః |  
 మధురిపుపదరక్షే ! మంజుభిః స్వైర్నినాదైః  
 అవిదితపరమార్థాన్ నూనమధ్యాపయంతి || 12.24 ||

ప్రశమయతి జనానాం సంజ్వరం రంగభర్తుః  
 పరిసరచలితానాం పాదుకే ! చామరాణాం |  
 అనుదినముపయాతైరుత్థితం దివ్యపుష్పైః  
 నిగమపరిమళం తే నిర్విశన్ గంధవాహః || 12.25 ||

అఖిలభువనరక్షానాటికాం దర్శయిష్యన్  
 అనిమిషతరుపుష్పైరర్చితే రంగమధ్యే |  
 అభినయమనురూపం శిక్షయత్యాత్మనా త్వాం  
 ప్రథమవిహితలాస్యః పాదుకే ! రంగనాథః || 12.26 ||

అగళితనిజరాగాం దేవి ! విష్ణోః పదం తత్  
 త్రిభువనమహనీయాం ప్రాప్య సంధ్యామివ త్వాం |  
 భవతి విబుధముక్తైః స్పష్టతారానుషంగం  
 పరిసరపతితైస్తే పారిజాతప్రసూనైః || 12.27 ||

వ్యంజంత్యేతే విభవమనఘం రంజయంతః శ్రుతీర్షుః  
 ప్రాధ్వం రంగక్షితిపతిపదం పాదుకే ! ధారయంత్యాః |  
 నాదైరంతర్నిహితనిగమైర్నందనోద్యానభృంగాః  
 దివ్యైః పుష్పైః స్పృశితవపుషో దేవి ! సౌస్మాతికాస్తే || 12.28 ||

కిం పుష్పైస్తుళసీదళైరపి కృతం దూర్వాఽపి దూరే స్థితా  
 త్వత్పూజాసు ముకుందపాదు ! కృపయా త్వం కామధేనుః సతాం |  
 ప్రత్యగ్రాహృతదర్భపల్లవలవగ్రాసాభిలాషోన్ముఖీ  
 ధేనుస్తీష్ఠతు సా వసిష్ఠభవనద్వారోపకంఠస్థలే || 12.29 ||

చూడారగ్వధరజసా చూర్ణస్నపనం విధాయ తే పూర్వం |  
 రంగేశపాదుకే ! త్వాం అభిషింఛతి మౌళిగంగయా శంభుః || 12.30 ||

|| ఇతి శ్రీకవితార్కికసింహస్య సర్వతంత్రస్వతంత్రస్య  
 శ్రీమద్వేంకటనాథస్య వేదాంతాచార్యస్య కృతిషు  
 శ్రీరంగనాథపాదుకాసహస్రే పుష్పపద్ధతిః ద్వాదశీ ||

కవితార్కికసింహాయ కల్యాణగుణశాలినే |  
 శ్రీమతే వేంకటేశాయ వేదాంతగురవే నమః ||